


Il-Qrendi u l-Imblokk tal-Francizi

kitba ta' Martin Formosa

Inhoss li hu obbligu li lkoll kemm ahna nghinu sabiex niskopru dak li ġara fl-istorja taghna bhala Maltin u anke bhala Qrendin. Dan iwassalna sabiex napprezzaw aktar il-kuraġġ u l-kapaċitajiet ta' dawk li ġew qabilna u nifhmu u napprezzaw aktar il-valur tal-wirt storiku li wasal s'għandna. Episodju mqanqal u interessanti kien dak li ġara fit-tmiem tal-hakma tal-Kavallieri ta' San Gwann u l-okkupazzjoni Franciża f'Malta. Il-Qrendin ta' dak iż-żmien hadu sehem attiv fil-ġrajjet li sehew u huwa xieraq li dawn il-ġrajjet ikunu maghrufa u studjati ferm aktar.



Il-wasla tal-Francizi f'Malta

Hekk kif il-gżejjer Maltin spiċċaw f'idejn il-Francizi fost hafna liġijiet godda, sewwa sew fit-23 ta' Ġunju 1798, Malta ġiet maqsuma fi 12-il Muniċipalità. Il-Qrendi kien jiffirma parti mit-8 Muniċipju u kien jikkonsisti fis-Siġġiewi, il-Qrendi u l-Imqabba. Fit-tmexxija ta' dan il-muniċipju kien hemm it-Tabib Mikelang Azzopardi (President), Franġisk Farrugia (Segretarju). Il-membri kienu Karlu Spiteri u Nikol Camilleri, żewġ benestanti mis-Siġġiewi, Xmun Spiteri mill-Qrendi u Ġuzeppi Magro mill-Imqabba.¹ Qabel ma Napuljun Bonaparte telaq minn Malta lejn l-Eġittu, huwa waqqaf 15-il skola u ordna li jiġu maghluqa numru ta' kunventi madwar il-gżejjer Maltin.

Wara li l-kunvent tal-Patrijiet Agostinjani ta' San Mark tar-Rabat kien ġie sopressat b'ordni ta' Napuljun Bonaparte fis-16 ta' Ġunju 1798, madwar *quintale e mezzo* ta' fided kienu ttiehdu mill-uffiċjali tal-gvern. Dan qajjem ferment kbir u qsim il-qalb fost il-fidili.² Fit-2 ta' Settembru 1798, fil-festa tal-Madonna ta' Ċintura kellu jsir irkant ta' l-oġġetti prezzjużi li kienu ttiehdu minn ġol-knejjes fir-Rabat u l-Imdina. Waqt

l-irkant qam storbju shih u folla ta' Rabtin irabbjati sfrattaw dan il-bejgh. Biss Ġuzeppi Farrugia, partitarju Franciż, ipprova jisfida u mar għall-knisja tal-Karmnu ta' l-Imdina biex iżarmaha mit-tapizzerija. Dan Farrugia kien imwiegħed persentaġġ sabih ghalih mill-flus li kien se jdahhal mill-irkant. Biss il-folla Rabtija mmexxija minn Pawlu Farrugia għalqet il-knisja tal-Karmnu filwaqt li tfajjel beda jdoqq bl-għaġġla l-qanpiena tal-knisja. Dawk li kienu se jżarmaw il-knisja dabbru rashom u narbu. Wara nofsinhar Louis Masson, Kmandant Franciż u żewġ suldati marru r-Rabat u bdew jisfidaw il-folla li f'daqqa wahda dawritu u wara li dahal jistahba ġod-dar tan-Nutar Pietru Anton Bezzina, dan ġie ferut mill-Maltin u mwaddab minn ġo gallerija mikxufa għat-triq.³ Ghalkemm Masson ma mietx bit-tisbita ma' l-art, il-folla rrabjata svogat fuqu u qatluh fit-triq.⁴


Dan kien ix-xrar li beda r-rewwixta tal-poplu tal-kampanja kontra l-hakma Franciża f'Malta. Kien hemm diversi raġunijiet ohrajn għaliex il-poplu kien hadha qattgha bla habel kontra l-Francizi, fosthom it-telf ta' imghax mill-poplu fuq flus mislufa lill-Ordni ta' San Gwann, nuqqas ta' hlas ta' pagi mill-gvern, sospenzjoni ta' hlas ta' pensjonijiet, nuqqas ta' kumpens lil min forna lill-qawwiet Francizi b'baqar, majjali u b'oġġetti ohra matul l-iżbark u l-introduzzjoni ta' numru kbir ta' liġijiet godda li ma niżlux tajjeb mal-poplu.⁵ F'dak il-jum tat-2 ta' Settembru, numru ta' Rabtin intbagħtu fl-irhula tal-viċin imlebbta fuq iż-żwiemel sabiex ixerrdu l-ahbar u tinkiseb aktar għajnuna. Numru ta' Żebbuġin telghu r-Rabat u l-Imdina u ssieltu mas-suldati Francizi li kienu ssakkru ġo l-Imdina. Numru ta' Żebbuġin ohrajn fost għajjat, "M'ahniex se nhallu lill-Francizi jisirqulna l-ġid tal-Knisja," hatfu f'idejhom l-armi li kienu fl-armerija zghira tar-rahal ta' Haż-Żebbuġ. Dan għamluh wara li qatlu lill-President tal-Muniċipalità ta' Haż-Żebbuġ, Stanislaw L'Hoste għax dan irrifjuta li jagħtihom il-muftieh.⁶

Waqt l-attakk tar-rahħala Maltin fuq l-Imdina, numru ta' Qrendin kienu hadu sehem f'dan il-ġlied. Infatti waqt li kienu qed jiġu sgassati żewġ bibien sigrieti fis-swar, il-Francizi fethu n-nar fuq il-Maltin u żewġt irġiel ġew maqtula. Dawn kienu Ġanni Cortis mir-Rabat u Ġuzeppi Borg mill-Qrendi. Fir-registru tal-mejtin tal-parroċċa ta' Santa Marija tal-Qrendi hemm

miktub li dan Ġużeppi Borg, bin Orazju, ta' 41 sena, safa maqul fit-3 ta' Settembru 1798 in *subiugatione Civitate Notabilis* u ġie midfun fiċ-ċimiterju ta' San Pawl, fir-Rabat.⁷ Insibu wkoll li tfajjel ta' 8 snin mill-Qrendi, Ċensu Barbara, bin Ġużeppi, kien miet fit-12 ta' Ottubru 1798, wara li kif jgħid ir-registru tal-mejtin tal-Qrendi, ġie ferut *fil-gwerra tal-Franċiżi*. Dan Ċensu kien ġie rikoverat fl-isptar li kien twaqqaf f'Haż-Żebbuġ u ġie midfun fil-knisja ta' Haż-Żebbuġ.⁸ Jista' jkun li billi numru ta' tfal kienu tqabdu jgħorru l-porvli u jgħbru l-balal ta' l-ghadu li jaqgħu fl-ghelieqi, Ċensu kien safa ferut f'xi hidma bhal din. Tant kien hemm nuqqas ta' armi u munizzjon li kulhadd beda ilaqgħat l-iċken ċomba u saħansitra nqala' ċ-ċomb tax-xbiek tas-sajd u tal-kanali ta' l-ilma tal-ġonna. Twaqqgħu l-hitan tas-sejġieh u ġew imblukkati t-toroq li jieħdu għall-ibliet sabiex ifixklu lis-suldati Franċiżi.

Fl-4 ta' Settembru 1798 twaqqfet l-Assemblea Nazzjonali. Il-laqgħa kienet saret fil-*Banca Giuratale*, fl-Imdina u kienu hadu sehem fiha nies minn kull rahal biex jikkordinaw ir-rewwixta u jaraw kif se jiksbu l-ghajjnuna. Bhala Kap Kmandant kien inhatar Manwel Vitale u l-Konti Salvatore Manduca, il-Markiż Vincenzo DePiro, il-Konti Ferdinandu Theuma Castelletti nhatru bhala deputati.⁹ Wara din il-laqgħa, f'kull rahal twaqqaf battaljun ta' suldati voluntiera u sar għbir ta' flus sabiex ikunu mantnuti. Skond dikjarazzjoni datata 17 ta' Novembru 1798 li biha reġgħet twaqqfet l-Università sabiex tiehu hsieb tixtri l-qamh minn barra minn Malta, Xmun Spiteri kien iffirma bhala l-providentur tal-Qrendi.¹⁰ Fl-24 ta' Diċembru 1798, il-Patrijiet Agostinjani tal-kunvent ta' San Mark fl-Imdina kienu nġhataw lura l-knisja u l-kunvent. Wara dan l-Agostinjani kienu jikkontribwixxu għall-ispejjeż kbar tal-battaljuni tal-Maltin. Fil-fatt insibu li l-Agostinjani għaddew 74 skud u 5 grani għas-suldati, għall-morda u lill-furnara Qrendin.¹¹


F'laqgħa ta' l-Assemblea li saret fil-5 ta' Settembru 1798, il-mexxejja tal-Maltin iddeċidew li jibagħtu ittra lir-Re ta' Napli fejn għarrfuh li fi 17-il siegħa kienu illiberaw l-irhula tal-kampanja mit-tirannija Franċiża u li dawn issa kienu msakkra fil-Belt u fil-Kottonera. Hemm kellhom hażniet kbar ta' qamh fil-fosos u għalhekk il-Maltin kellhom bżonn provvisti ta' qamh, armi u munizzjon sabiex jehilsu lil Malta mill-hakma Franċiża. Għarrfuh ukoll li l-Maltin jirrikonoxxu lir-Re ta' Napli bhala s-sovran tagħhom.¹² Ir-



L-Ammirall Inġliż Horatio Nelson

Re ta' Napli kien irrisponda għat-talba li għamlulu l-Maltin fil-15 ta' Novembru 1798 fejn iddikjara gwerra kontra l-Franċiżi u li dawn kellhom jirritornaw lil Malta fil-poter ta' Sqallija. Sadanittant il-Maltin kitbu wkoll lil Lord Nelson li kien ġej minn Alexandria fejn kien qered il-flotta Franċiża fil-Battalja tan-Nile. Dan talab lill-kmandant ta' l-iskwadra navali Portugiża sabiex tiġi timblokka l-port ta' Malta. Il-bastimenti Portugiżi waslu Malta fid-19 ta' Settembru fost il-ferħ tal-Maltin. Fl-24 ta' Settembru, 13-il ġifen Inġliż għaddew minn Malta fi triqithom lejn Napli biex isir ilhom xi tiswiġa. Dawn taw ammont ta' munizzjon lill-Maltin sabiex ikomplu bil-ġlieda tagħhom kontra l-hakkiema Franċiżi. Il-bastimenti Portugiżi kienu qabdu xi vapuri li kienu ġejjin Malta bl-ikel għall-Franċiżi. Qabdu wkoll lil Ġużeppi Farrugia li kien inkarigat mill-irkant ta' l-oġġetti misruqa mill-knejjes) waqt li kien se jahrab għal Genova fuq bastiment żgħir. Skond kif inhu miktub fil-ktieb *Sir Alexander Ball and Malta* ta' Michael Galea l-Kaptan Ball wasal fil-ġżira ta' Malta min-naha tan-Nofsinhar, u għadda eżattament mir-rahall żgħir tal-Qrendi.¹³ Sir Alexander Ball inhatar bhala President ta' l-Assemblea Nazzjonali fid-9 ta' Frar 1799.

F'xi wahda mill-ġranet ta' bejn il-11 u 18 ta' Frar 1799, fil-Qrendi kienet ġiet organizzata l-ewwel forma ta' elezzjoni lokali¹⁴ sabiex il-poplu jahtar rappreżentant biex ikun jista' jieħu sehem fil-Kungress li kien twaqqaf fil-11 ta' Frar 1799 mill-E.T. Il Signor Ball, *Comandante della Squadra di S.M. Britannica*.¹⁵ Din l-




Alexander Ball

ordni lill-poplu kollu kienet inġhatat waqt il-laqgħa ta' l-Assemblea Maltija tad-9 ta' Frar li kienet saret fid-dar tan-Nutar Manwel Vitale fis-1.00pm u li kienet preseduta mill-Kmandant Ball. Ball ippropona li l-Assemblea tibda tisseejjah Kungress u li kellhom jibdedw isiru laqgħat regolari fil-Palazz ta' Sant'Anton kull nhar ta' Tnejn fit-8 ta' filgħodu. F'din il-laqgħa kienu attendew ukoll il-Kanonku Frangisku Saverju Caruana, in-Nutar Manwel Vitale flimkien mal-kapijiet tal-battaljuni tal-Maltin.¹⁶ Il-poplu ta' l-irhula kienu ġew imsejha permezz tad-daqq tat-tanbur sabiex jagħzlu rappreżentant u dan kien intgħazel b'akklamazzjoni pubblika.¹⁷

Kull rappreżentant li kien ġie elett mill-irhula diversi kien mitlub jipproduċi ċertifikat ta' l-elezzjoni fejn dan kien ġie verifikat fl-ewwel laqgħa tal-Kungress Malti li saret fit-18 ta' Frar 1799 fil-Palazz ta' Sant'Anton. Minhabba d-diffikultà biex id-delegati jkun jistgħu

Sac. Bartolomeo Sant Roved. d' Letta Capule Dargun
M. Ezequiel Mijer. Rapp. di Cosab Cordo
 # +
Sac. Pietro Mallas Rapp. di C. Mijer
Michela e Spagnolo Provveditori di S. M. S. S. S.
Sac. Martino Zerafa dal Gargun testimonio
M. Ubelo Rappresentante e Prof. dal Palazzo

Il-firma ta' Dr. Gregorio Mifsud fuq il-kuntratt ta' ipoteka tal-beni stabbli mill-proprjetarji



Il-Palazz ta' San Anton fejn kienu jsiru l-laqqhat tal-Kungress Malti



Il-Gran Mastru De Rohan

jattendu ghal kull seduta, kien gie deciz li b'terz ta l - m e m b r i kien jintlahaq quorum. Fost it-22 rapprezentant ta' l-irhula kien hemm it-Tabib Gregorio Mifsud li kien ir-rapprezentant tal-Qrendi.¹⁸ Gregorio twieled fl-1795 fir-rah tal-Qrendi. Huwa kellu l-hajra li jilhaq tabib u studja ghal 8 snin shah taht it-Tobba

Biagio Consoli u Giorgio Lucano. Il-lawrja ta' tabib hadha f'Napli fejn kompla bl-istudji tieghu taht it-tmexxija tat-Tabib Domenico Cutigno. Fid-9 ta' Frar 1787 il-Gran Mastru De Rohan kien tah il-permess biex jezercita l-professjoni ta' tabib.¹⁹


Sadanittant, f' decizjoni li kien ha l-Kungress Malti fil-15 ta' April 1799, il-Qrendi kellu jibghat 52 suldat fil-kamp ta' Kordin sabiex kull kamp ikollu numru adegwat ta' ghasiesia. Fit-8 ta' Lulju 1799 insibu isem Gregorio u l-firma tieghu fuq dikjarazzjoni fl-atti tan-Nutar Alessandro Patrizio Spiteri, fejn fic-cirkustanzi ta' skarsezz ikbar ta' qmuh u flus, ir-rapprezentanti u l-provvedituri ta' l-irhula, wara li saret l-ipoteka tal-beni stabbli mill-proprjetarji kienu hatru bhala prokuraturi taghhom lir-Rev. Dun Bartolomeo Caraffa, kappillan u rapprezentant ta' l-Imqabba u l-Avukat Dr. Giovanni Schembri Provveditur ta' l-istess rahal sabiex f'isimhom jipprezentaw lir-Re taz-Zewg Sqallijiet, il-Ministri u ufficjali u fejn ikun hemm bzonn, le urgenti necessita' ghall-battaljuni ta' l-irhula.²⁰

Fit-30 ta' Settembru 1799 in-nuqqas ta' ikel kemm gewwa l-bliet u anke fil-kampanja kien kbir wisq. Fil-fatt f'din il-gurnata, il-Kungress Malti kien kiteb ittra lil Lord Nelson sabiex jiringrazzjah tal-provvisti ta' l-ikel li kienu twasslu f'Malta u sabiex jitolbu ghal aktar qamh ghaliex dak li twassal ma kienx bizzejjed. Din l-ittra kienet iffirmata minn Dr. Gregorio Mifsud flimkien mal-kumplament tar-rapprezentanti ta' l-irhula.²¹

Fit-12 ta' Mejju 1800 il-Kungress Malti kien ha decizjoni li l-iskjavitu li kienet giet abolita mill-Francizi kellha tibqa' fis-sehh u li l-arlogg ma jitreggax lura. Ghalhekk dawk kollha li kienu gew liberati setghu jibqghu jgawdu l-liberta' u anke jibqghu jghixu f'Malta. Fl-istess seduta r-rapprezentanti ta' Malta kienu nkarigaw lil Ball sabiex jikteb lir-Re ta' Napli dwar gideb li kien intqal dwar l-Isqof Labini. It-twegiba tar-Re inqrat fil-laqgha tat-30 ta' Gunju u fiha r-Re qal li kien sodisfatt bl-imgiba ta' l-Isqof.²²

Fit-22 ta' Gunju Ball ta l-aqwa certifikat lir-

*Il-medalja tad-deheb magħrufa
bħala l-blockade Medal
(Bil-permezz ġentili ta'
Dr. Albert Ganado u
Chev. Joseph C. Sammut)*



rappreżentanti tal-poplu meta stqarr, “Il-25 membru tal-Kungress bdew jiltaqghu darba fil-ġimgha fil-palazz fejn noqghod jien” u li kien “ta’ min ifahhar hafna l-hidma tal-parti l-kbira tar-rappreżentanti li tassew tisthoqqilhom il-fiduċja li giet fdata lilhom.” Il-Kungress Malti kien iltaqa’ għall-aħhar darba fit-18 ta’ Awissu 1800 fejn Ball kien iddeċieda li ma kienx hemm għalfejn jiltaqghu iżjed għaliex il-Franċiżi kienu waslu biex iċedu.

Dan il-Kungress wera li l-Maltin kienu kapaċi jmexxu lilhom infushom anke fl-agħar kundizzjonijiet u dan il-hsieb kien iż-żerriegħa li kompliet tikber sabiex wara hafna żmien il-Maltin bdew imexxu lil pajjiżhom. B’kollox dan il-Kungress iltaqa’ 35 darba u kienu saru kif ġej: 18 u 25 ta’ Frar 1799; 4, 11, 16, 18 u 27 ta’ Marzu 1799; 8, 10 u 15 ta’ April 1799; 8, 15 u 22 ta’ Lulju 1799; 19 u 26 ta’ Awissu 1799; 24 u 30 ta’ Settembru 1799; 7 ta’ Ottubru 1799; 23 u 30 ta’ Dicembru 1799; 7, 13 u 20 ta’ Jannar 1800; 10, 24 u 31 ta’ Marzu 1800; 12, 19 u 26 ta’ Mejju 1800; 13 u 30 ta’ Ġuju 1800; 7 ta’ Lulju 1800; u 18 u 25 ta’ Awissu 1800.²³

Wara li l-Franċiżi ċedew fil-5 ta’ Settembru 1800, kienu ġew imqassma medalji tad-deheb u tal-fidda magħrufa bħala l-blockade Medals sabiex jifakkar l-imblokk li dam aktar minn sentejn u li fih madwar 20,000 Malti tilfu hajjithom minhabba l-mard u l-ġuħ. Il-medalji tad-deheb li ġew regalati lill-mexxejja ta’ l-



L-Avukat Felice Cutajar li serva bħala s-Segretarju ta’ Alexander Ball

irhula kienu sempliċi u b’diametru ta’ 36mm. Dawn il-medalji huma rari hafna u bħalhom jeżistu 3 li qeghdin fil-Mużew Nazzjonali. Fuq naha ta’ quddiem hemm l-arma ta’ Malta inkurunata bejn żewġ friegħi tal-palm u fuq in-naha l-oħra hemm żewġ friegħi tal-palm marbutin b’ċoff u bil-motto **PATRIA LIBERATA**²⁴.

Fuq dawn il-medalji ma kienx ġie miktub l-isem ta’ min irċevihom. Għall-kuntrarju, fuq dawk il-medalji tal-fidda li kienu ġew mogħtija lir-rekluti fil-battaljuni tal-villaġġi, kien inkiteb l-isem ta’ l-individwu flimkien mal-kliem **MALTA AI SUOI DIFENSORI, 1800**.

Lil Dr. Gregorio Mifsud kienet inghatatlu wahda minn dawn il-medalji u magħha kie hemm parċmina li kienet iffirmata minn Ball bħala r-rappreżentant tar-Re Ferdinandu IV ta’ Napli u Sqallija u mis-Segretarju tiegħu Avukat Felice Cutajar.²⁵ Din kienet miktuba bit-Taljan u tghid hekk:


Aħna Alessandro Giovanni Ball, Gvernatur tal-gżejjer ta’ Malta u Għawdex, xhieda tal-martri tiegħek, Gregorio Mifsud, u taż-żelu li wrejtu fid-difiża tal-Patria kontra l-Franċiżi fit-2 ta’ Settembru 1798, u xhieda tal-kuraġġ tiegħek meta offrejti li tkun Rappreżentant tan-nies tal-Qrendi biex niffurmaw Kungress fi żminijiet l-aktar perikolużi tar-Rivoluzzjoni; għalhekk, nagħtuk dan iċ-ċertifikat flimkien ma’ medalja tad-deheb sabiex tkun għalik u għall-familja tiegħek ta’ tifikira dejjiema u ta’ stima u ġieħ. Maħruġa mis-Segreterija ta’ l-Eccellenza Tiegħu, 9 ta’ Frar 1801.²⁶

Skond il-*Libro Introiti ed Esiti 1800-1801*, dawn il-medalji li tqassmu wara r-rebħa kienu swew 1400 scudi. Dan l-ammont kien irċevieh Vicar-General Salvatore Susano li jidher li kien ipprovda dan l-unuri.²⁷

Fl-1801 ġew maħtura Logutenenti għal kull rahal u belt. Għar-rahall tal-Qrendi kien inhatar Francesco Zammit. Din il-hatra kienet ġiet mogħtija lil persuni ta’ integrità u għalkemm ma kinitx hatra militari, kienet iġġorr responsabbiltà amministrattiva u kienet isservi bħala pulizija eżekuttiva bil-poter li tarresta l-kriminali u l-hallelin u b’awtorità ta’ maġistrat li kellu



Il-Monument iddedikat lil Alexander John Ball li qiegħed fil-Barrakka ta’ Isfel fil-Belt Valletta



Il-Ġnien tal-Kmand fi Triq Santa Katerina l-Qrendi

l-ġurisdizzjoni li jaqta' każi b'piena li ma teçcedix il-25 skud. Kienu jqassmu wkoll l-ikel lil dawk li kienu mill-aktar fqar fis-Socjetà.²⁸ Fiż-żmien li kien imexxi Sir Alexander Ball kienet inghatat spinta lit-tahwil ta' aktar sigar fil-pajjiż u l-bini mill-ġdid tat-toroq li ġew imkissra mill-Francizi. Infatti madwar 500,000 sigra ġew imhawla fil-gzejjer Maltin. Ma' din l-inizjattiva kienu nbnew ġonna botaniċi f'diversi rhula.²⁹ Fil-Qrendi ghandna x-xorti li ghadna nsibu l-Ġnien tal-Kmand u li fuqu hemm skrizzjoni fejn jissemma li dan il-ġnien inbena mill-Cav. e Baronetto Alessandro Giovanni Ball per Giorgio Terzo, Re Della Gran Bretagna, Governante Le isole di Malta e Gozo All'uso di Lugotenti Temporanei del Casale. Fil-Gharghur, fiż-Żejtun u f'Hal Safi ghadna nistghu nsibu ġonna simili u li huma msejha ġonna tal-Kmand.

Wara dan l-episodju mqanqal fl-istorja ta' pajjiżna, Dr. Gregorio Mifsud kien inhatar bhala tabib tar-Regiment Malti tal-Milizzja li kien twaqqaf fl-1801. Fl-1812 giet mahruġa pensjoni lil Dr. Gregorio Mifsud ta' 15-il skud fix-xahar bhala wiehed mill-*benemeriti della patria*.³⁰ Miż-żwieġ tieghu ma' Tereza Balzan, Dr. Mifsud kellu 9 bniet u 2 subien. Wiehed jista' jimmaġina kemm kibret il-familja ta' dan it-tabib kuraġġuż. Maż-żmien il-professjoni tieghu ta' tabib issawret fil-laqam Tat-Tabibu. Fis-Siġġiewi jeżistu numru kbir ta' dixxendenti ta' Gregorio u li ghadhom maghrufa b'dan il-laqam. Dan il-laqam jeżisti wkoll fiż-Żejtun u f'Rahal Ġdid iżda ma rnexxlix insib aktar informazzjoni. Fil-Qrendi sa fejn sirt naf jeżistu 13-il familja li huma kollha dixxendenti ta' Gregorio b'hafna minnhom jiġu l-hames, is-sitt, is-seba' u t-tmien ġenerazzjoni. Dawn il-familji huma, Ta' Kos, Tas-Surmast, Ta' Gulla, ta' Remiġja, Tax-Xahha, Taż-Żibri, Ta' Xelina, Tal-Manusa, Ta' Purtieros, Ta' Serafin, Tal-Gidja u Tas-Sagrabokk. Kien pass ta' min ifahhru meta l-Kunsill Lokali tal-Qrendi gharaf lil Dr.

Gregorio Mifsud bhala persunaġġ uniku u semma triq ghalih. Forsi b'aktar riċerka, ghad jinsab aktar materjal u informazzjoni fuq dan il-persunaġġ li ghandu jkun imfakkat f'orgolju min-numru kbir ta' dixxendenti li forsi hafna minnhom lanqas qatt ma ntqalilhom xejn dwaru u dwar żminijetu.

- ¹ Testa, Carmelo, *Maż-Żewġ Naħat tas-Swar*, Vol. I (Malta 1979), pp.139-140.
- ² Cauchi, P. Mark O.S.A., *L-Imblokk tal-Francizi f'Malta u l-Agostinjani*, p.54.
- ³ Testa, Carmelo, *Maż-Żewġ Naħat tas-Swar*, Vol. II (1980), pp.218-220.
- ⁴ Zammit Cutajar, Alfred, *Biographical Notes on the Ancestry of my Parents* (1987), p.77.
- ⁵ Testa, Carmelo, *Maż-Żewġ Naħat tas-Swar*, Vol. II (1980), pp.284-286.
- ⁶ *Ibid.*, p.221.
- ⁷ *Ibid.*, p.225.
- ⁸ *Ibid.*, p.225.
- ⁹ *Ibid.*, p.246.
- ¹⁰ Testa, Carmelo, *Maż-Żewġ Naħat tas-Swar*, Vol. II (1980), p.361.
- ¹¹ Cauchi, P. Mark O.S.A., *L-Imblokk tal-Francizi f'Malta u l-Agostinjani*, p.56.
- ¹² Testa, Carmelo, *Maż-Żewġ Naħat tas-Swar*, Vol. II (1980), p.254.
- ¹³ Galea Michael, *Sir Alexander Ball and Malta, Beginning of an era* (1990), p.30.
- ¹⁴ Boffa, Dr. Charles J., *The Saga of the French Occupation Malta 1798-1800*, (1998), p.62.
- ¹⁵ Zammit, Winston L., *Il-Mexxejja Maltin tal-Kungress Malti 1799-1800*, pp.2-3.
- ¹⁶ Testa, Carmelo, *Maż-Żewġ Naħat tas-Swar*, Vol. III (1980), p.488.
- ¹⁷ Zammit, Winston L., *Il-Mexxejja Maltin tal-Kungress Malti 1799-1800*, p.3.
- ¹⁸ Librerija Nazzjonali ta' Malta 1096 Seduta 18/02/1799.
- ¹⁹ Zammit, Mario, *Dr. Gregorio Mifsud tal-Qrendi fi żmien l-hakma Franciża*, ghal Qrendi Ahjar Numru 2, Marzu/April 1994, p.6.
- ²⁰ Zammit, Winston L., *Il-Mexxejja Maltin tal-Kungress Malti 1799-1800*, p.54.
- ²¹ Boffa, Dr. Charles J., *The Saga of the French Occupation Malta 1798-1800*, (1998), p.72.
- ²² Testa, Carmelo, *Maż-Żewġ Naħat tas-Swar*, Vol. III (1982), p.690.
- ²³ Zammit, Winston L., *Il-Mexxejja Maltin tal-Kungress Malti 1799-1800*, p.3.
- ²⁴ Albert Ganado, Joseph C. Sammut, *Malta in British and French caricature, 1798-1815*, (1989), p.47.
- ²⁵ Joseph C. Sammut, *Maltese Blockade Medals*, in *Proceedings of History Week*, 1992, pp.80-81.
- ²⁶ Charles Farrugia, *L-Imqabba mal-medda taż-żmien*, (1998), p.105.
- ²⁷ Joseph C. Sammut, *Maltese Blockade Medals*, in *Proceedings of History Week*, 1992, pp.84-85.
- ²⁸ Boffa, Dr. Charles J., *The Saga of the French Occupation Malta 1798-1800*, (1998), p.155.
- ²⁹ Galea Michael, *Sir Alexander Ball and Malta, Beginning of an era*, (1990), p.112.
- ³⁰ Zammit, Winston L., *Il-Mexxejja Maltin tal-Kungress Malti 1799-1800*, p.66.